

जिले को मिले 16 नवीन डायल 112, एसपी ने हरी झण्डी दिखाकर किया रवाना



नवभारत न्यूज पन्ना, 19 अगस्त। पन्ना जिलेवासियों की सुरक्षा एवं त्वरित सहायता सुनिश्चित करने हेतु पन्ना पुलिस को एक महत्वपूर्ण उपलब्धि प्राप्त हुई है। पुलिस अधीक्षक पन्ना साई कृष्णा एस. थोटा ने बताया कि पुलिस मुख्यालय भोपाल के सहयोग से जिले को कुल 16 नवीन एफआरवी

(डायल 112) वाहन प्राप्त हुए हैं। अब नागरिकों को पुलिस सहायता हेतु पहले के डायल-100 की जगह डायल-112 नंबर का उपयोग करना होगा। डायल-112 राष्ट्रीय आपातकालीन सेवा है, जिसमें पुलिस, फायर ब्रिगेड, एम्बुलेंस, आपदा प्रबंधन और अन्य आपातकालीन एजेंसियाँ एकीकृत रूप से शामिल हैं। इससे आपात परिस्थितियों में सहायता और प्रतिक्रिया अधिक त्वरित, समन्वित और प्रभावी होगी। अब इन नए वाहनों के जुड़ने से जिले में पुलिस की प्रतिक्रिया समय में सुधार होगा तथा सड़क दुर्घटनाओं, अपराध की सूचनाओं, आगजनी, महिला सुरक्षा संबंधी घटनाओं एवं अन्य आकस्मिक परिस्थितियों में नागरिकों को त्वरित पुलिस सहायता उपलब्ध हो सकेगी। नवीन डायल 112 वाहनों के लोकार्पण अवसर पर पुलिस अधीक्षक पन्ना द्वारा विधिवत पूजाद्वारा अर्चना कर सभी गाड़ियों को हरी झण्डी दिखाकर रवाना किया गया।

मॉनिटरिंग। वायरलेस और संचार उपकरण तुरंत संवाद एवं सूचना साझा करने में सहायक। प्रारंभिक उपचार दुर्घटनाओं व आपात स्थितियों में त्वरित चिकित्सा सहायता। इन सुविधाओं से न केवल पुलिस बल को क्षमता बढ़ेगी, बल्कि गोल्डन आवर में नागरिकों को आवश्यक सहयोग शीघ्र मिल सकेगा।

एसपी ने की जनता से अपील

इस अवसर पर पुलिस अधीक्षक पन्ना ने जिले की जनता से अपील की कि अब जिलेवासी किसी भी आपातकालीन स्थिति में डायल-112 का उपयोग करें। पुलिस का प्रत्येक वाहन हर समय तत्पर है। नागरिकों की सुरक्षा हमारी सर्वोच्च प्राथमिकता है। नागरिक आकस्मिक परिस्थितियों में तुरंत 112 नंबर पर कॉल कर सहायता प्राप्त करें और पुलिस को अपना सहयोग प्रदान करें। इस अवसर पर अतिरिक्त पुलिस अधीक्षक पन्ना सुश्री वंदना वैदना, रक्षित निरीक्षक खिलवान सिंह कवर, यातायात थाना प्रभारी श्रीमती नीलम लक्ष्यकार, थाना प्रभारी कोतवाली निरीक्षक रोहित मिश्रा सहित अन्य पुलिस अधिकारी एवं कर्मचारी उपस्थित रहे। समारोह के दौरान पुलिस अधीक्षक पन्ना ने नवीन वाहनों का निरीक्षण किया तथा जनता को त्वरित एवं प्रभावी पुलिस सहायता उपलब्ध कराने के संकल्प को दोहराया।



पुलिस विभाग ने चलाया रक्तदान अभियान

एसपी सहित पुलिस अधिकारियों ने किया रक्तदान

नवभारत न्यूज पन्ना 19 अगस्त। आज पुलिस अधीक्षक पन्ना साई कृष्णा थोटा के आह्वान पर जिले के पुलिस अधिकारियों द्वारा रक्तदान अभियान चलाया गया जिसमें स्वयं एस पी पन्ना साईकृष्णा थोटा जिला चिकित्सालय के ब्लड बैंक पहुंचकर रक्तदान किया। एस पी पन्ना के निर्देशन में जिले के समस्त पुलिस अधिकारियों ने भी अपने अपने सुविधानुसार चिकित्सालयों में पहुंचकर रक्तदान किया। एस पी पन्ना श्री थोटा ने कहा कि रक्त दान कर दूसरों को नई जिंदगी दी जा सकती है यह एक पुण्य का कार्य है इसमें आम नागरिकों को भी अपनी हिस्सेदारी कर समाज के प्रति अपनी नैतिक जिम्मेदारी निभाते हुए इस नैतिक कार्य में आगे आना चाहिए। उन्होंने जिले पुलिस अधिकारियों एवं कर्मचारियों को निर्देश दिए थे ताकि जिले में ब्लड की कमी की

प्रजापिता ब्रह्माकुमारी ईश्वरीय विश्वविद्यालय, पन्ना से उपस्थित अमित कुमार गुप्ता एवं सीताराम दुबे द्वारा कला गया कि पन्ना पुलिस के इस सामूहिक रक्तदान ने न केवल जरूरतमंदों को जीवनदान देने की ओर खोली, बल्कि समाज को यह प्रेरणा भी दी कि मानवता से बड़ा कोई धर्म नहीं और रक्तदान से बड़ा कोई दान नहीं।

विधायक ने केन्द्रीय मंत्री से की भेंट



पन्ना 19 अगस्त। पन्ना विधायक एवं पूर्व मंत्री बृजेंद्र प्रताप सिंह ने सोमवार को नई दिल्ली में केन्द्रीय सड़क परिवहन मंत्री नितिन गडकरी से भेंट की और उत्तर प्रदेश सीमा कालिंजर से अजयगढ़-पन्ना-दमोह मार्ग को राष्ट्रीय राजमार्ग में उन्नयन तथा बमोटा-सतना राष्ट्रीय राजमार्ग के तहत मडला से पन्ना के मध्य एलिबेटेड मार्ग के शीघ्र निर्माण का आग्रह किया। केन्द्रीय मंत्री द्वारा उक्त दोनों मार्गों को शीघ्र पूर्ण करने का आश्वासन दिया गया।

श्री जुगल किशोर मंदिर परिक्रमा में लगी रेलिंग हटाने की मांग

नवभारत न्यूज पन्ना 19 अगस्त। बुदेलखंड के आस्था के केंद्र भगवान जुगल किशोर जी मंदिर मे स्टील की रेलिंग लगवा दी गई है। जिसमें श्रद्धालुओं ने हॉल की रेलिंग का तो समर्थन किया है लेकिन बगल के परिक्रमा मे लगी रेलिंग को हटाने की मांग की है क्योंकि अब लोग परिक्रमा नहीं कर पा रहे हैं।



दशनाथियों ने बताया कि दैनिक दर्शनार्थी दशरथ सिंह यादव, डॉ. पुनीत खरे, अधिवक्ता

रमेश तिवारी, सेवानिवृत्त बैंक प्रबंधक श्री शुक्ला आदि ने बताया कि श्री जुगल किशोर जी का मंदिर अत्यंत प्रसिद्ध है लेकिन इसका परिसर काफी छोटा है। ऐसे में रेलिंग लगाने से श्रद्धालुओं को भारी परेशानी हो रही है। उन्होंने मांग की है कि भगवान के दर्शन पहले की तरह स्वतंत्र तरीके से होने चाहिए

और जिला प्रशासन को यह रेलिंग तुरंत हटवानी चाहिए। अधिवक्ता सुशील खरे ने भी इस फैसले पर आपत्ति जताई। उन्होंने कहा कि इस स्थानीय और बाहरी श्रद्धालु दर्शन के लिए आते हैं। जगह पहले से ही छोटी होने के कारण भीड़ को संभालना मुश्किल होता है और अब रेलिंग ने इस समस्या को और बढ़ा दिया है। इस मामले को लेकर पूर्व मंत्री सुश्री कुमुम सिंह महदले अपना विरोध प्रशासन के समक्ष करा चुकी हैं।

आज विश्व मच्छर दिवस पर कार्यक्रम होगा आयोजित

मच्छरों से फैलने वाली बीमारियों के संबंध में दी जाएगी जानकारी नवभारत न्यूज पन्ना 19 अगस्त। प्रतिवर्ष दिनांक 20 अगस्त को विश्व मच्छर दिवस का आयोजन किया जाता है। विगत वर्षों की तरह इस वर्ष भी विश्व मच्छर दिवस का आयोजन किया जावेगा। जिसके अंतर्गत मच्छरों के उत्पत्ति स्थल एवं जीवन चक्र तथा मच्छरों द्वारा फैलने वाली बीमारियों के संबंध में आमजन को जानकारी प्रदान की जावेगी। मच्छरों के द्वारा मुख्यतः मलेरिया, फायलेरिया, डेंगू, चिकुनगुनिया, जे.ई. आदि बीमारियों का प्रसार किया जाता है। मच्छर मुख्यतः रुके हुए पानी में अण्डे देता है। मलेरिया फैलाने वाला एनाफिलीज मच्छर रुके हुए साफ पानी (गड्डे, कुआं, तालाब, खेत आदि) में एवं फायलेरिया फैलाने वाला क्यूलेक्स मच्छर रुके हुए गन्दे पानी (गन्दे नाले, सेप्टिक टैंक, नालियों आदि) में पैदा होता है। डेंगू फैलाने वाला मच्छर वर्तनी में संग्रहित पानी (टंकी, कुलर, गमले, नारियर के खोल, टायर, टूटे-फूटे मटके एवं डिब्बे आदि) में अण्डे देता है। जिले के सभी नागरिकों से अपील है कि विश्व मच्छर दिवस पर हमें यह संकल्प लेना चाहिए कि हम अपने आसपास के वातावरण को स्वच्छ रखेंगे एवं जल भराव की स्थिति निर्मित नहीं होने देंगे तथा प्रति रविवार (सप्ताह में एक बार) अपने घर में उपस्थित पानी की टंकी, कुलर, गमलों, वर्तनी, खत पर रखे टायरों एवं अन्य अनुपयोगी सामग्री में भरे हुए पानी को बदलते रहेंगे। जिससे कि मच्छर पैदा होने की स्थिति निर्मित न हो और हम मच्छर जनित बीमारियों से स्वयं को एवं अपने समुदाय को सुरक्षित रख सकेंगे और बचाव हेतु मच्छरनाशक का प्रयोग करेंगे, पूरी बांह के कपड़े पहनेंगे एवं इस कार्य में संलग्न स्वास्थ्य कार्यकर्ताओं को सहयोग प्रदान करेंगे। बुखार आने पर मलेरिया की जांच करवावेंगे।

वन भूमि पर अतिक्रमण के प्रयास विफल

नवभारत न्यूज पन्ना 19 अगस्त। दक्षिण पन्ना वनमंडल के सलेहा वनपरिक्षेत्र अंतर्गत बीट बेल्हा के पी.एफ. 731 में कुछ व्यक्तियों द्वारा वन भूमि पर खेती करने का प्रयास किया जा रहा था। मुखबिर की सूचना मिलते ही वन अमला तुरंत मौके पर पहुंचा। राजस्व एवं वन सीमा तथा मुनारे स्पष्ट कर ग्रामीणों को समझाया गया और अतिक्रमण के प्रयास को विफल किया गया। इस कार्रवाई के दौरान रेंज ऑफिसर सुश्री जीतू सिंह बघेल के नेतृत्व में परिक्षेत्र सहायक देवेन्द्र गिरी, वनरक्षक उमाशंकर पाल, रवेन्द्र बागरी, मनोज चैरसिया, उदय सिंगारौल एवं अन्य स्टाफ शामिल रहे।

पॉलीटेक्निक महाविद्यालय में विधिक साक्षरता शिविर का आयोजन



नवभारत न्यूज पन्ना 19 अगस्त। शासकीय पॉलीटेक्निक महाविद्यालय पर्वट में तहसील अध्यक्ष विधिक सेवा प्राधिकरण अपर जिला एवं सत्र न्यायाधीश सोम पांडेय की उपस्थिति में विधिक साक्षरता शिविर का आयोजन किया गया। जिसमें संस्था के छात्र छात्राओं को यातायात नियम, धरौले, हिंसा, मोटर दुर्घटना, व्यवहारिक एवं अपराधिक प्रकरणों के संबंध विस्तार से जानकारी दी गई न्यायाधीश ने बताया कि सूचना के अधिकार के तहत शासकीय विभाग से जानकारी लेना का प्रावधान है यदि समय पर आपको जानकारी उपलब्ध नहीं कराई जाती उसकी शिकायत संबंधित संस्था के वरिष्ठ अधिकारियों से कर सकते हैं शिविर में प्राचार्य अरविंद त्रिपाठी आशीष त्रिपाठी छात्र छात्राएं उपस्थित रही

खाद के लिए किसान लगा लाइन पर, नहीं मिल पा रही खाद



नवभारत न्यूज अजयगढ़, पन्ना 19 अगस्त। इस समय किसान खाद के लिए परेशान है एवं उसे लाइन लगाकर खाद लेनी पड़ रही है क्योंकि इस वर्ष अति वृष्टि होने के कारण अन्य फसलों की बुवाई नहीं हो पाई है सिर्फ किसान धान भर लगा पाया है जिस कारण धान का रोपा लगाने के बाद उसमें खाद की आवश्यकता है। खाद के लिए किसान चक्रर काट रहा है एक दिन किसान को आकर खाद लेने की पर्ची नहीं मिलती कहीं गोदाम वाले खाद नहीं देते हैं। कारण आपस में किसानों के बाद विवाद की स्थिति बनती है। गोदाम में खाद के वितरण में विवादित स्थिति ना बने इसलिए पुलिस मौके पर मौजूद रहती है तैनात रहती है कि कोई विवादित स्थिति न बन पाए किसान लंबी लाइन में लगने के बाद उसे ना तो पेयजल उपलब्ध होता है और ना ही छाया का इंतजाम है सिर्फ पेड़ों का छाया का सहारा है अगर पेड़ के नीचे किसान छाया में बैठता है तो अपनी लाइन से हट जाता है तो खाद मिलना मुश्किल है मजबूरी में किसानों को धूप में खड़ा होना पड़ रहा है।

विश्व मानवता दिवस पर विविध कार्यक्रम आयोजित



नवभारत न्यूज पन्ना 19 अगस्त। छत्रसाल महाविद्यालय, पन्ना में विश्व मानवता दिवस का आयोजन किया गया। यह कार्यक्रम मुख्य कार्यपालन अधिकारी, राज्य आनंद संस्थान, मध्य प्रदेश शासन के अंतर्गत प्रत्येक माह आयोजित किए जाने वाले अंतरराष्ट्रीय दिवसों की श्रृंखला का एक हिस्सा था। महाविद्यालय के प्राचार्य एवं संरक्षक डॉ. एस. डी. चतुर्वेदी के निदेशानुसार कार्यक्रम संपादित हुआ। इस अवसर पर महाविद्यालय में संगीठी, जागरूकता रैली, पोस्टर प्रतियोगिता, स्लोगन प्रतियोगिता तथा वृक्षारोपण जैसी गतिविधियाँ आयोजित की गईं। संगीठी में वक्ताओं ने विश्व मानवता के महत्व पर प्रकाश डाला। अंग्रेजी विभागाध्यक्ष डॉ. राम मोहन तिवारी ने मानवतावाद को एक दार्शनिक एवं नैतिक दृष्टिकोण बताया, जो मानव मूल्यों, तर्क और करुणा पर आधारित है। संस्कृत विभाग के

वसुधैव कुटुंबक की भावना को विश्व मानवता की आधारशिला बताते हुए कहा कि संपूर्ण विश्व एक परिवार है। डॉ. बी. एन. जायसवाल ने मानववाद को सामान्य मानवीय आवश्यकताओं और सहयोग पर आधारित दृष्टिकोण बताया। इस दौरान विद्यार्थियों ने मानव सहयोग पर आधारित जागरूकता रैली निकाली और पोस्टर व स्लोगन प्रस्तुत किए। साथ ही वृक्षारोपण कर पर्यावरण संरक्षण का संदेश भी दिया गया।



महाविद्यालय में संस्कृत दिवस पर कार्यशाला का आयोजन

नवभारत न्यूज पन्ना 19 अगस्त। छत्रसाल शासकीय स्नातकोत्तर महाविद्यालय पन्ना में दिनांक 19 अगस्त को संस्कृत दिवस के उपलक्ष्य में संस्कृत संकल्प ज्ञान, संस्कृति और करियर की दिशा में विषय पर एक दिवसीय कार्यशाला का आयोजन बड़े उत्साह के साथ किया गया। कार्यक्रम का शुभारंभ महाविद्यालय के प्राचार्य डॉ. एस. डी. चतुर्वेदी द्वारा मां वीणावादिनी के समक्ष दीप प्रज्वलन एवं माल्यार्पण कर किया गया। महाविद्यालय के प्राचार्य डॉ. एस. डी. चतुर्वेदी ने अपने प्रेरक उद्बोध में कहा कि संस्कृत हमारी संस्कृति और सभ्यता की जड़ है। इसे सीखना मात्र भाषा का अध्ययन नहीं, बल्कि अपने गौरवशाली अतीत और भविष्य का आलोक पाना है। स्वामी विवेकानंद करियर मार्गदर्शन योजना के संयोजक डॉ. बी. एन. जायसवाल ने विद्यार्थियों को संदेश देते हुए कहा कि संस्कृत दिवस केवल परंपरा का उत्सव नहीं है, बल्कि यह संकल्प लेने का अवसर है कि हम अपने ज्ञान, करियर और जीवन मूल्यों में संस्कृत को अंगीकार करें। संस्कृत विभाग के विभागाध्यक्ष एवं स्वामी विवेकानंद करियर मार्गदर्शन योजना के सह संयोजक डॉ. सतीश त्रिपाठी अपने उद्बोध में संस्कृत की महत्ता को रेखांकित करते हुए कहा कि संस्कृत केवल भाषा ही नहीं, बल्कि भारतीय ज्ञान परंपरा की आत्मा है।

महिलाओं ने किया ध्वजारोहण व पौधरोपण

नवभारत न्यूज पन्ना 19 अगस्त। 79वें स्वतंत्रता दिवस के अवसर पर पुराना पन्ना स्थित जगन्नाथ सामुदायिक प्रशिक्षण केन्द्र में संकल स्त्रीय संगठन की स्वसहयता समूह की महिलाओं द्वारा ध्वजारोहण एवं पौधरोपण किया गया। इस कार्यक्रम में संकुल की अलग-अलग ग्राम की महिला सदस्य सहित आजीविका मिशन के जिला

कार्यालय प्राथमिक वनोपज सहकारी समिति मर्यादित देवागांव जिला यूनियन उत्तर वनमंडल (M0P0)
क्रमांक/ते0पे0/आमसभा/2025/Q1 दिनांक 10/08/2025
पंजीयन क्रमांक 305 - 29/10/88
// वार्षिक आमसभा //
प्राथमिक वनोपज सहकारी समिति मर्यादित देवागांव के समस्त सदस्यों को सूचित किया जाता है कि समिति कि वर्ष 2025-2026 की वार्षिक साधारण सभा (आम सभा) दिनांक 24/08/2025 दिन शुक्रवार को 12.30 बजे दिन में समिति कार्यालय देवागांव में आयोजित की जावेगी। अतः सभी सदस्यों से अनुरोध है कि निर्धारित तिथि समय व स्थान पर उक्त बैठक में आपकी उपस्थिति प्राथनीय है।
प्रबंधक प्राथमिक वनोपज सहकारी समिति मर्यादित देवागांव जिला पन्ना

कार्यालय प्राथमिक वनोपज सहकारी समिति मर्यादित टौरिया जिला यूनियन उत्तर वनमंडल (M0P0)
क्रमांक/ते0पे0/आमसभा/2025/1 दिनांक 04/08/2025
पंजीयन क्रमांक 301 - 29/10/88
// वार्षिक आमसभा //
प्राथमिक वनोपज सहकारी समिति मर्यादित टौरिया के समस्त सदस्यों को सूचित किया जाता है कि समिति कि वर्ष 2025-2026 की वार्षिक साधारण सभा (आम सभा) दिनांक 30/08/2025 को 11.00 बजे सुबह स्थान हनुमतपुर में आयोजित की जावेगी। अतः सभी सदस्यों से अनुरोध है कि निर्धारित तिथि समय व स्थान पर उक्त बैठक में आपकी उपस्थिति प्राथनीय है।
प्रबंधक प्राथमिक वनोपज सहकारी समिति मर्यादित टौरिया जिला पन्ना

कार्यालय प्राथमिक वनोपज सहकारी समिति मर्यादित हनुमतपुर जिला यूनियन उत्तर वनमंडल (M0P0)
क्रमांक/ते0पे0/आमसभा/2025/43 दिनांक 15/08/2025
पंजीयन क्रमांक 300 - 29/10/88
// वार्षिक आमसभा //
प्राथमिक वनोपज सहकारी समिति मर्यादित हनुमतपुर के समस्त सदस्यों को सूचित किया जाता है कि समिति कि वर्ष 2025-2026 की वार्षिक साधारण सभा (आम सभा) दिनांक 29/08/2025 को 11.00 AM स्थान हनुमतपुर में आयोजित की जावेगी। अतः सभी सदस्यों से अनुरोध है कि निर्धारित तिथि समय व स्थान पर उक्त बैठक में आपकी उपस्थिति प्राथनीय है।
प्रबंधक प्राथमिक वनोपज सहकारी समिति मर्यादित हनुमतपुर जिला पन्ना